

**COMBO OFFER**  
Two Websites at Just ₹9900/-

- Responsive website
- CMS E-PAPER + MAIN WEBSITE
- AI AUTOMATIC CONTENT WRITER (NEWS + OTHERS CONTENT)
- EARN MONEY WITH GOOGLE ADSENSE

at Just ₹9900/-  
**8985614333**  
Powered by: **WEB39.IN**



**2028లోపు మళ్ళీ కర్ణాటకకు ముఖ్యమంత్రిని అవుతా**

- కేంద్ర మంత్రి హెచ్.డి. కుమారస్వామి
- ప్రస్తుతం కర్ణాటకలోని అధికార కాంగ్రెస్ పార్టీలో నెలకొన్న అంతర్గత కలహాలపల్ల ప్రభుత్వం పతనమవుతుంది
- ప్రజలు కోరుకుంటే తాను ముఖ్యమంత్రిని అవుతా
- వారు తనకు మరో అవకాశం ఇస్తారని నమ్ముతున్నా
- గతంలో కర్ణాటక సీఎంగా తాను చేసిన సేవలను ప్రజలు ఎప్పటికీ మరిచిపోరు

# గొప్ప పనులు చేయాలంటే తెగించాల్సిందే



**హైదరాబాద్**  
త్యాగాలు చేయకుండా గొప్ప నాయకులం కాలేమని ముఖ్యమంత్రి రేవంత్ రెడ్డి అన్నారు. మంచి లీడర్ అవ్వాలంటే త్యాగం చేసే గుణం, ధైర్యంతో ముందుకెళ్లే తత్వం ఉండాలని తెలిపారు. హైదరాబాద్ గచ్చిబౌలిలోని ఇండియన్ స్కూల్ ఆఫ్ బిజినెస్ నాయకత్వ శిఖరాగ్ర సదస్సు - 2024లో సీఎం రేవంత్ రెడ్డి పాల్గొన్నారు. ఐఎస్ బీలోని

- మీరెక్కడున్నా హైదరాబాద్ ను, తెలంగాణను ప్రమాట్ చేయం
- గచ్చిబౌలి ఐఎస్ బీలో నాయకత్వ సదస్సు
- హాజరైన తెలంగాణ సీఎం రేవంత్ రెడ్డి
- నాయకులకు తెగువ, త్యాగం అనే రెండు లక్షణాలు ఉండాలని వెల్లడి
- జీవితంలో లిస్ట్ లేనిదే - మంచి విజయాలు సాధించలేం
- మంచి లీడర్ కావాలంటే ధైర్యం, త్యాగం ఉండాలి
- సిగ్గుపడకుండా ప్రజలతో మమేకమవ్వాలి
- ఐఎస్ బీలో ఉన్నవారంతా తెలంగాణ, దేశానికి అంబాసిడర్లు

విద్యార్థులు నాయకత్వ లక్షణాలు మెరుగుపరుచుకునేందుకు ఏడాదికోసారి ప్రముఖులు, వక్రలతో యాజమాన్యం సమావేశాన్ని ఏర్పాటు చేస్తుంది. ఈ ఏడాది ఐఎస్ బీ లీడర్ షిప్ సమ్మిట్ కు ముఖ్య అతిథిగా సీఎం రేవంత్ రెడ్డి హాజరై, విద్యార్థులకు పలు సూచనలు చేశారు. అనంతరం ఇండియన్ స్కూల్ ఆఫ్ బిజినెస్ లో నిర్వహించిన లీడర్ షిప్ సమ్మిట్ లో ఆయన మాట్లాడారు. ప్రజలతో - మగతా3లో



## మరోసారి రోడ్లెక్కిన గ్రూప్-1 బాధితులు

- అశోక్ నగర్ లో ఉద్రిక్తత..
- ఆందోళన చేసేందుకు రోడ్డుపైకి వచ్చిన విద్యార్థులను పోలీసులు అడ్డుకున్నారు
- మీడియాతో మాట్లాడేందుకు విద్యార్థులు ప్రయత్నించగా.. ప్రెస్ మీట్ కు అనుమతి లేదంటూ విద్యార్థులను పోలీసులు అరెస్ట్ చేశారు
- విద్యార్థులపై పోలీసుల జలం నశించాలంటూ గ్రూప్-1 బాధితులు పెద్ద ఎత్తున నినాదాలు
- గ్రూప్-1 మెయిన్ పరీక్షల నిర్వహణకు తెలంగాణ పబ్లిక్ సర్వీస్ కమిషన్ అన్ని ఏర్పాట్లు పూర్తి చేసింది
- ఈనెల 21 నుంచి 27వ తేదీ వరకూ మెయిన్ పరీక్షలు జరగనున్నాయి.

## కాంగ్రెస్ హనీమూన్ పీరియడ్ అయిపోయింది



- చంపుతామన్నా.. కేసులు పెడతామన్న భయపడేదే లేదు
- ఇక పోరాటం చేయాల్సిన సమయం వచ్చింది
- పేదలకు అన్యాయం జరిగితే ఏ పోరాటానికైనా సిద్ధం
- కరోనా సమయంలోనూ కేసీఆర్ రైతు బంధు ఆపలేదు
- మంత్రులు, ఎమ్మెల్యేల జీతాలు ఆపి మరీ రైతులకు రైతు బంధు ఇచ్చిండు
- సీఎం రేవంత్ రెడ్డికి హారీశ్ రావు కౌంటర్

**హైదరాబాద్**  
ప్రజల తరఫున పోరాటం చేస్తామంటే సీఎం రేవంత్ రెడ్డి వ్యక్తిగత విమర్శలు చేస్తున్నారని మాజీ మంత్రి హారీశ్ రావు విమర్శించారు. తన మీద, కేటీఆర్ మీద బుల్డోజర్లు ఎక్కిస్తానని, చంపేస్తానని బెదిరిస్తున్నారని తెలిపారు. సుప్రసిద్ధ చంపుతామన్నా కేసులు పెడతామన్న భయపడేది లేదని స్పష్టం చేశారు. పేదలకు అన్యాయం జరిగితే ఏ పోరాటానికైనా సిద్ధమని హెచ్చరించారు. చావడానికైనా సిద్ధమని తెలిపారు. మానకొందూరు నియోజకవర్గ బీఆర్ఎస్ కుటుంబ ఆఫీసరు సమ్మేగనం అలయ్ బలయ్ కార్యక్రమంలో ఆయన పాల్గొని మాట్లాడారు. ఈ సమావేశం చూస్తే 2001 నాటి రోజులు గుర్తు వస్తున్నాయని హారీశ్ రావు అన్నారు. రసమయి బాలకిషన్ ఉద్యమ సయమంలో ధూంధూం పేరిట ఎంతో జాగ్రత్తం చేసిందని - మగతా3లో

### 99 మంది అభ్యర్థులతో బీజేపీ జాబితా

- బరిలో పలువురు ప్రముఖులు
- మహారాష్ట్రలో నవంబరు 20న అసెంబ్లీ ఎన్నికలు
- ఈ నెల 22న నోటిఫికేషన్
- తొలి జాబితా ప్రకటించిన బీజేపీ హైకమాండ్
- త్వరలోనే బీజేపీ తన తదుపరి జాబితా విడుదల

# దశ దిన తిరగబోతుందా?

- వచ్చే సారి సీఎం కేసీఆర్?
- రాసి పెట్టుకోండి,
- 2028లో తెలంగాణ ముఖ్యమంత్రి అయినే.. ప్రముఖ జ్యోతిష్యుడు
- త్వరలో శుభ గడియలు ప్రారంభం కానున్నాయట
- కేసీఆర్ కు ప్రస్తుతం రాహు కాలం కొనసాగుతోందంట
- త్వరలోనే ఆయనకు కాలం కలిసి వస్తుంది..
- పరిస్థితులు కలిసి వచ్చి కేసీఆర్ కు రాజయోగం కలగనుందని ప్రముఖ జ్యోతిష్యుడు వెల్లడి

**హైదరాబాద్**  
పదేళ్ల అధికారానికి దూరమై, లోక్ సభ ఎన్నికల్లో సున్నా స్థానాలకు పరిమితమై, పార్టీ నుంచి జారిపోతున్న నేతలను కాపాడుకోలేక, పార్టీలో గ్రూపు రాజకీయాలను అదుపు చేయలేక సతమతమవుతోంది ప్రధాన ప్రతిపక్షం బీఆర్ఎస్. 2023



అసెంబ్లీ ఎన్నికల్లో 39 స్థానాలు గెలుచుకున్న బీఆర్ఎస్ ఆ తరువాత జరిగిన లోక్ సభ ఎన్నికల్లో ఏ మాత్రం ప్రభావం చూపలేకపోయింది. అసెంబ్లీ ఎన్నికలయ్యాక మాజీ సీఎం, బీఆర్ఎస్ అధినేత కేసీఆర్ బాత్ టూంలో జారి పడటం, ఆయన తుంటి ఎముక విరిగి 3 నెలలకుపైగా విశ్రాంతి - మగతా3లో



## పాంచి ఉన్న తుఫాను ముప్పు

- తెలంగాణలో కొనసాగునున్న వానలు..!
- తేలికపాటి నుంచి మోస్తరు వర్షాలు
- ఉత్తర అండమాన్ మీదుగా ఉపరితల ఆవర్తనం
- రాగల 24 గంటల్లో తూర్పు మధ్య బంగాళాఖాతాన్ని ఆనుకొని ఉన్న ఉత్తర అండమాన్ ప్రాంతంలో అల్పపీడనం ఏర్పడే అవకాశం

**హైదరాబాద్**  
తెలంగాణలో తేలికపాటి నుంచి మోస్తరు వర్షాలు కొనసాగుతాయని హైదరాబాద్ వాతావరణ కేంద్రం హెచ్చరించింది. ఈ క్రమంలో ఆయా జిల్లాలకు ఎల్లో అల్పపీడనం జారీ చేసింది. ఉత్తర అండమాన్ మీదుగా ఉపరితల ఆవర్తనం కొనసాగుతుందని.. దాని ప్రభావంతో రాగల 24 గంటల్లో తూర్పు మధ్య బంగాళాఖాతాన్ని ఆనుకొని ఉన్న ఉత్తర అండమాన్ ప్రాంతంలో అల్పపీడనం ఏర్పడే అవకాశం ఉందని తెలిపింది. ఈ నెల 22 నాటికి వర్షిమ-వాయువ్య - మగతా3లో



## పెళ్లికి వెళ్లి వస్తుండగా ఘోర ప్రమాదం..

- పర్ కోచ్ బస్సు, టెంపో ఢీకొన్న ఘటనలో 12 మంది మృతి
- మృతుల్లో ఐదుగురు చిన్నారులు, ముగ్గురు బాలికలు, ఇద్దరు మహిళలు, ఒక పురుషుడు
- ప్రమాదానికి గల కారణాలపై పోలీసుల ఆరా

# గౌరీ లంకేష్ హత్యకేసు నిందితుడి నియామకంపై సీఎం యూటర్

ముంబై: జర్నలిస్టు గౌరీ లంకేష్ హత్యకేసు నిందితుడు శ్రీకాంత్ పాంగార్కర్‌ను పార్టీలోకి చేర్చుకుని ప్రచార బాధ్యతలు అప్పగించడంపై విమర్శలు వ్యక్తం కావడంతో మహారాష్ట్ర ముఖ్యమంత్రి ఏక్‌నాథ్ షిండే 'యూ టర్న్' తీసుకున్నారు. ఆయన నియామకాన్ని రద్దు చేశారు. జిల్లాలో పాంగార్కర్ నియమించిన అన్ని జిల్లా స్థాయి నియామకాలు కూడా చెల్లవని ఆదేశాలిచ్చారు. మాజీ శివసైనికుడు అయిన పాంగార్కర్ గత శుక్రవారంనాడు షిండే సారథ్యంలోని శివసేనలో చేరారు. పార్టీ సీనియర్ నేత, మాజీ మంత్రి అర్జున్ ఖోట్రే సమక్షంలో ఆయన బీజేపీలో చేరారు. పాంగార్కర్ ఖోట్రే పార్టీలోకి చేరావని, ఆయన జిల్లా అసెంబ్లీ ఎన్నికల ప్రచారానికి చీఫ్ గా నియమితులయ్యారని ఈ సందర్భంగా ఖోట్రే ప్రకటించారు. షిండే శివసేన తీసుకున్న ఈ నిర్ణయంపై విమర్శలు దుమారం చెలరేగింది. దీంతో షిండే శివసేన వెనక్కి తగ్గుతూ జిల్లాలో ఆయనకు పార్టీ పదవి నిర్ణయాన్ని నిలిపివేస్తున్నట్లు ప్రకటించింది.



విచారణ జరిపారు. పలువురు అనుమానితులను అరెస్టు చేశారు. వీరిలో జిల్లా మాజీ మున్సిపల్ కౌన్సిలర్ శ్రీకాంత్ పాంగార్కర్ కూడా ఉన్నారు. ఆయన 2001-2006 మధ్య అవిభక్త శివసేనలో పనిచేశారు. లంకేష్ హత్యకేసులో 2023 సెప్టెంబర్ 4న పాంగార్కర్ కర్ణాటక హైకోర్టు బెయిలు ఇచ్చింది. 2011లో ఆయనకు డిక్రీతో ఇచ్చేందుకు శివసేన నిరాకరించడంతో ఆయన హిందూ జనజాగృతి సమితిలో చేరారు. కాగా, మహారాష్ట్ర అసెంబ్లీ ఎన్నికలు నవంబర్ 20న జరుగుతుండటంతో ఆయన రెండ్రోజుల క్రితమే షిండే శివసేనలో చేరారు.

**గౌరీ లంకేష్ హత్య కేసు**  
ప్రముఖ జర్నలిస్టు గౌరీ లంకేష్ 2017 సెప్టెంబర్ 5న హత్యకు గురయ్యారు. లంకేష్‌ను ఆయన ఇంటి వద్ద దుండగులు కాల్చివధించిన ఘటన తీవ్ర సంఘటనమంది. మహారాష్ట్రలోని ఏజెన్సీలతో కలిసి కర్ణాటక పోలీసులు కేసు

## 2028లోపు మళ్ళీ కర్ణాటకకు ముఖ్యమంత్రిని అవుతా



భారత మాజీ ప్రధాని దేవేగౌడ కుమారుడు, కేంద్ర మంత్రి హెచ్‌డి కుమారస్వామి కీలక వ్యాఖ్యలు చేశారు. 2028 లోపు తాను మళ్ళీ కర్ణాటక ముఖ్యమంత్రి అవుతానని పేర్కొన్నారు. ప్రస్తుతం కర్ణాటకలోని అధికార కాంగ్రెస్ పార్టీలో నెలకొన్న అంతర్గత కలహాలవల్ల ప్రభుత్వం పతనమవుతదని ఆయన జోస్యం చెప్పారు. ప్రజలు కోరుకుంటే తాను ముఖ్యమంత్రిని అవుతానని, వారు తనకు మరో అవకాశం ఇస్తారని నమ్ముతున్నానని కుమారస్వామి ఆశాభావం వ్యక్తం చేశారు. 2028లోపు ప్రజల మద్దతుతో సీఎంగా బాధ్యతలు చేపట్టి, మరింత అద్భుతంగా పని చేస్తానని పేర్కొన్నారు. గతంలో కర్ణాటక సీఎంగా తాను చేసిన సేవలను ప్రజలు ఎప్పుడీ మరిచిపోరని చెప్పారు. కర్ణాటకలో కాంగ్రెస్ ప్రభుత్వం ఎక్కువకాలం కొనసాగదని, ఆ పార్టీ ఎమ్మెల్యేలే సర్కారును పడగొడతారని కుమారస్వామి అన్నారు. రాష్ట్రంలో వివిధ అభివృద్ధి కార్యక్రమాలకు ప్రభుత్వం నిధులు కేటాయించకపోవడంతో ప్రజలు ఎమ్మెల్యేల పట్ల ఆగ్రహంతో ఉన్నారని చెప్పారు. ప్రభుత్వ నేతల్లో పెరిగిపోతున్న అసంతృప్తి పార్టీకి సప్టం చేస్తుందని, త్వరలోనే ఆ విధిగా బయటకు వస్తాయని అన్నారు. అప్పటి వరకు తాను వేచి చూడాలిదేనని కుమారస్వామి వ్యాఖ్యానించారు. కాగా 2006 - 2007, 2018 మే నుంచి 2019 జూలై వరకు కుమారస్వామి రెండుసార్లు కర్ణాటక ముఖ్యమంత్రిగా పనిచేశారు. రెండు పర్యాయాలు సంకీర్ణ సర్కారుకు నాయకత్వం వహించారు. ప్రస్తుతం ఆయన కేంద్ర ఉక్కుశాఖ మంత్రిగా బాధ్యతలు నిర్వహిస్తున్నారు.

## స్మారక కార్యక్రమంలో స్నాక్స్ తిని..

### 200 మందికిపైగా అస్వస్థుల



**గౌహతి:** స్మారక కార్యక్రమానికి హాజరైన వారు అక్కడ సర్వీస్ చేసిన స్నాక్స్ తిన్నారు. అనంతరం 200 మందికిపైగా అస్వస్థులకు గురయ్యారు. ఫుడ్ పాయిజనింగ్ వల్ల కడుపు నొప్పి, తలనొప్పి, వాంతులు, విరోచనాలు వంటి లక్షణాలతో ఆసుపత్రిపాలయ్యారు. ఆస్పాలోని గోల్‌ఫూట్ జిల్లాలో ఈ సంఘటన జరిగింది. సరుపతర్ ప్రాంతం ఉరియమ్‌ఫూట్‌లోని పాన్‌ఫూట్‌యా గ్రామంలో ప్రదీప్ గోగోయ్ తల్లి స్మారక కార్యక్రమం జరిగింది. ఈ సందర్భంగా అతిథులకు సాంప్రదాయ 'జల్పాన్', పళ్లె రైస్, క్రీమ్‌తో కూడిన స్నాక్స్ ఇచ్చారు. అది తిన్న సుమారు 200 మందికిపైగా వ్యక్తులు అస్వస్థులకు గురయ్యారు. కడుపు నొప్పి, తలనొప్పి, వాంతులు, విరోచనాలు వంటి లక్షణాలతో ఇబ్బందిపడ్డారు. కాగా, 53 మందిని సరుపతర్ పట్టణంలోని కమ్యూనిటీ హెల్త్ సెంటర్, ఉరియమ్‌ఫూట్‌లోని పబ్లిక్ హెల్త్ సెంటర్‌కు తరలించారు. పరిస్థితి విషమంగా ఉన్న ఇద్దరిని జోర్హట్ మెడికల్ కాలేజీ హాస్పిటల్‌లో అడ్మిట్ చేశారు. స్వల్ప లక్షణాలున్న 150 మందికి ప్రాథమిక చికిత్స తర్వాత ఇళ్లకు పంపివేశారు. మరోవైపు ఆ గ్రామాన్ని ఫుడ్ ఇన్‌స్పెక్షర్ సందర్శించి ఫుడ్ పాయిజన్ కారణాలను పరిశీలిస్తారని అధికారులు తెలిపారు. గ్రామంలో వైద్య శిబిరం కూడా ఏర్పాటు చేస్తామని చెప్పారు. ఫంక్షన్‌కు వచ్చిన వారందరి ఇళ్లకు వైద్య బృందాలను పంపి వారి ఆరోగ్య పరిస్థితిని పరిశీలిస్తామని వెల్లడించారు.

## మోదీపై కంచీ శంకరాచార్య ప్రశంసలు..

### ఎన్టీయేకి కొత్త అర్థం చెప్పిన స్వామీజీ

**వారణాసి:** ప్రధాన మంత్రి నరేంద్ర మోదీ నాయకత్వంపై కంచీ కామకోటి పీఠం శంకరాచార్యులు శ్రీ శంకర విజయేంద్ర సరస్వతి స్వామి ప్రశంసలు కురిపించారు. భగవంతుని ఆశీస్సుల వల్లే మోదీ పంటి మంచి నేతలు మన ముందుకు వచ్చారని, మోదీ ద్వారా భగవంతుడు ఎన్నో మంచి పనులు చేయిస్తారని కొనియాడారు. వారణాసిలోని ఆరణ్య శంకర కంటి ఆసుపత్రిని ప్రధానమంత్రి ఆదివారంనాడు ప్రారంభించారు. ఈ సందర్భంగా విజయేంద్ర సరస్వతి స్వామీజీ మాట్లాడుతూ, మనదేశం ఎన్నో అడుగులు ముందుకు చేసిందని, ఈ ప్రగతి వెనుక పవిత్రమైన నాయకత్వం ఉందని అన్నారు. భగవంతుని ఆశీస్సులతోనే మోదీ పంటి మంచి నేతలు మనముందుకు వచ్చారని, మోదీ ద్వారా ఎన్నో మంచి పనులు చేయిస్తున్నారని అన్నారు.



**ఎన్టీయే/సరేంద్ర దామోదర్ దాస్ కా అనుశాసన్**  
ఎన్టీయే ప్రభుత్వ పాలనను "సరేంద్ర దామోదర్ దాస్ కా అనుశాసన్"గా విజయేంద్ర సరస్వతి స్వామి అభివర్ణించారు. ఇది, భద్రత, సౌఖ్యం, పౌరుల క్షేమంపై దృష్టిసారించిన మోదీ గవర్నెన్స్ అని అన్నారు. ఆ మామూలు సహజంగా ఎదుర్కొనే సవాళ్ల గురించి మోదీకి మంచి అవగాహన ఉందని, ఆ సవాళ్లను తొలగించే దిశగా ఆయన పనిచేస్తున్నారని అన్నారు. ఎన్టీయే ప్రభుత్వం ప్రజల పట్ల ఎంతో కనికరంతో పనిచేస్తోందని, ఇందుకు కోవిడ్ సమయంలో ప్రభుత్వం తీసుకున్న చర్యలే ఉదాహరణ అని అన్నారు. దేశంలోనే ఏ ఒక్క పౌరుడిని ఆకలితో నిద్రపోనియేదని, ప్రధాన మంత్రి గౌరీ కల్యాణ్ అన్న యోజన పేరుతో అందరికీ కడుపునింపించిన చెప్పారు. పాలన సాగించడంలో ప్రపంచానికి ఎన్టీయే ప్రభుత్వం 'రోల్ మోడల్'గా నిలిచిందని, సాంస్కృతిక పునరుద్ధింపుపై ప్రభుత్వం దృష్టి సారించిందని, అందుకు సోమనాథ్, కేదార్ నాథ్ ఉదాహరణలని చెప్పారు. కశ్మీర్‌లో ఇటీవల ఎన్నికల నిర్వహించడాన్ని కూడా స్వామీజీ ప్రశంసించి, ప్రధానమంత్రి మోదీతో తనకు చిరకాల పరిచయం ఉందని గుర్తుచేసుకున్నారు. తొలుత సంస్కృతంలో స్వామీ మాట్లాడుతూ, ఈరోజు నేత ఉత్సాహం చూసే అవకాశం కలిగిందని, సేవకు సంబంధించిన కీలక సందర్భం ఇదని అన్నారు. ఇది కోయంబత్తురులో ప్రారంభమై, ఇప్పుడు 17వ అసెంబ్లీ మొరలైందని, యూపీలో రెండు ఆసుపత్రులు కాన్పూర్, వారణాసిలో ఉన్నాయని చెప్పారు.

# పోలీస్ అమరవీరుల త్యాగాలు వెలకట్టలేనివి

పోలీసు అమరవీరుల స్మారక దినోత్సవం శాంతి భద్రతల పరిరక్షణలో అక్షయంగా ప్రాణాలను అర్పించిన పోలీసులకు ఘన నివాళులు

శాంతిభద్రతల పరిరక్షణకు పోలీసులు అను నిత్యం పోరాడుతున్నారు. మనం ప్రకాశంతో ఉండగలుగుతున్నామంటే అది పోలీసులు అప్రమత్తంగా ఉండడం వల్లే. ఉగ్రవాదం, తీవ్రవాదం, అసాంఘిక శక్తుల నుంచి ప్రజలను కాపాడేందుకు నిరంతరం అప్రమత్తంగా ఉంటూ విధులు నిర్వహిస్తున్నారు. అందుకే పోలీస్ శాఖకు ప్రత్యేక గుర్తింపు వచ్చింది. సంఘస్థితికే శక్తులతో పోరాడుతూ కొందరు పోలీసులు అనువులు బాసారు. అలాంటి అమరుల త్యాగాలు మరువలేనివి. వారిని స్మరించుకునేందుకు ప్రతి సంవత్సరం పోలీస్ అమరవీరుల సంస్మరణ దినం ( పోలీస్ షాగ్ దే ) నిర్వహిస్తున్నారు. అక్టోబర్ 21వ తేదీ పోలీసు శాఖలో అత్యంత ప్రాముఖ్యత సంఠించుకున్న దినం. భారత చైనా సరిహద్దులోని లడక్ ప్రాంతంలో గల హాట్ స్ప్రింగ్స్ అనే ప్రదేశంలో 1959 అక్టోబర్ 21న చైనా సైనికులు దాడి చేసిన సంఘటనలో 10 మంది సిఆర్పిఎస్ జవాన్లు నేలకొంగారు. అప్పటి నుంచి వారిని స్మరించుకుంటూ ప్రతి యేటా అక్టోబర్ 21న పోలీసు అమరవీరుల స్మారక దినంగా జరుపు కుంటారు .విధి నిర్వహణలో ప్రాణాలు కోల్పోయిన పోలీసులను స్మరించుకుంటూ ప్రతి సంవత్సరం పోలీసు శాఖ పోలీసు అమరవీరుల దినోత్సవాన్ని జరుపు కోవడం ఆనవాయితీగా వస్తుంది. విధి నిర్వహణలో తమ ప్రాణాలను పణంగా పెట్టి అమరులైన వారికి యావత్ పోలీసు శాఖ ఘనంగా నివాళులు అర్పించి, వారి ఆశయ సాధన కోసం పని చేస్తామని ప్రతిన భూనదానికీ పోలీసుల అమరవీరుల దినోత్సవం వేదికగా నిలుస్తోంది. పోలీసు అమరవీరుల దినోత్సవ అవిధ్యం ఇలా: పోలీసు అమరవీరుల సంస్మరణ దినం ప్రతి సంవత్సరం అక్టోబర్ 21న జరుపుకుంటారు. భారత్-చైనా సరిహద్దులోని ఆక్రమించిన ప్రాంతంలో 16 వేల అడుగుల ఎత్తున రక్తం గడ్డకట్టే మంచు పర్వతాల మధ్యన ఉన్న వేడి నీటిబుగ్గ (హాట్ స్ప్రింగ్స్) అమర జవానుల



త్యాగాలకు ప్రతీకగా మన మధ్య నిలిచి ఉంది. దేశవ్యాప్తంగా విధినిర్వహణలో అనువులుబాసిన పోలీసులను స్మరిస్తూ, ప్రతి ఏడాది అక్టోబర్ 21న పోలీసు అమరవీరుల సంస్మరణ దినం గా పాటించడం ఈ వచిత స్థలం నుంచే ఆరంభమైంది. మిలటరీ ఎత్తుగడలకు చైనా సరిహద్దులోని భారత భూభాగలైన లడక్, సియాచిన్ ప్రాంతాలు కీలకమైనవి. సరిహద్దు భద్రతాదళం, ఇండో-టిబెటన్ బోర్డర్ పోలీస్ వంటి ప్రత్యేక భద్రతాదళాలు ఏర్పడక ముందు సరిహద్దులను రక్షించే మహాత్తర బాధ్యతను కేంద్ర రిజర్వు పోలీస్ ఫోర్స్ (సిఆర్పిఎఫ్) బలగాలు నిర్వహించేవి. 1959 అక్టోబర్ 21న డిఎస్సీ కరమ్ సింగ్ నేతృత్వంలో చంజాల్ కు చెందిన 21 మంది సభ్యుల బృందం సరిహద్దులో విధులు నిర్వహిస్తుండగా, చైనా రక్షణ బలగాలు సియాచిన్ భూభాగాన్ని ఆక్రమించేందుకు ప్రయత్నించడంతో సిఆర్పిఎఫ్ దళం హాట్ స్ప్రింగ్స్ ప్రాంతంలో డీబాగా ఎదురొచ్చి పోరాడింది. ఆ పోరాటంలో పది మంది భారత జవాన్లు ప్రాణాలు కోల్పోయారు. హాట్ స్ప్రింగ్స్ అంటే వేడి నీటిబుగ్గ అని అర్థం. కానీ భారత జవాన్ల రక్తంతో

తడిచిన హాట్ స్ప్రింగ్స్ నెత్తుడి బుగ్గగా మారి పవిత్రస్థలంగా రూపు దిద్దుకుంది. ప్రతి ఏడాది అన్ని రాష్ట్రాల పోలీసులతో కూడిన బృందం ఈ పవిత్ర స్థలాన్ని సందర్శించి నివాళులు అర్పించడం ఆనవాయితీ. పోలీసు అమరవీరుల సంస్మరణ దినోత్సవం సందర్భంగా.. పోలీసులు త్యాగాలు విధి నిర్వహణలో అమరులైన పోలీసుల త్యాగాలు మరువలేము, వారిని స్మరించుకోవడం అందరి బాధ్యతవేరే పరిశోధన, ప్రజల సంరక్షణలో పోలీసుల సేవలు అజరామమమన కళ్ల ముందు నిత్యం ఏ కష్టం కలిగినా ముందుగా గుర్తొచ్చేది పోలీసు, ఖాళీ డ్రస్ ఖరుకుదనం ఉన్న వెసుకాల ఉన్నది మనిషే కాబట్టి వారందరికీ మర్యాద, గౌరవం, విలువ ఇవ్వాలని అవసరం ఉంది. నిత్యం పోలీసులు చేస్తున్న పోరాటాలు, వీరోచిత సాహస చర్యలను మనం చూస్తున్నాం వీరందరూ తమ కుటుంబాన్ని వ్యక్తిగత జీవితాలను త్యాగం చేసి దేశంలోని కోట్లాది మంది ప్రజల కోసం ఉద్యోగ నిర్వహణలో జీవితాలు అంకితం చేసిన వారందరికీ పాదాభివందనం.

# పెళ్లికి వెళ్లి వస్తుండగా ఘోర ప్రమాదం

రాజస్థాన్‌లోని ధోల్‌పూర్‌లో ఘోర రోడ్డు ప్రమాదం చోటుచేసుకుంది. స్టీవర్ కోచ్ బస్సు, టెంపో డ్రీకొన్న ఘటనలో 12 మంది మృతి చెందారు. మృతుల్లో ఐదుగురు చిన్నారులు, ముగ్గురు బాలికలు, ఇద్దరు మహిళలు, ఒక పురుషుడు ఉన్నారు. కరో- ధోల్‌పూర్ హైవే లోని సునిహూర్ గ్రామ సమీపంలో ఈ ప్రమాదం చోటుచేసు కుంది. సమాచారం అందుకున్న పోలీసులు ఘటనా స్థలానికి చేరుకుని సహాయక చర్యలు చేపట్టారు. క్షతగాత్రులను సమీప ఆసుపత్రికి తరలించారు. టెంపో డ్రైవర్ బారీ నగరంలోని గుమత్ మొహల్ నివాసిగా గుర్తించారు. అయితే అందులోని ప్రయాణికులు బరౌలి గ్రామంలో పెళ్లి కార్యక్రమానికి హాజరై తిరిగి వస్తుండగా ఈ ప్రమాదం జరిగింది.



**మృతుల్లో**  
మృతి చెందిన వారిలో 14 ఏళ్ల అన్నా, 8 ఏళ్ల సల్మాన్, 6 ఏళ్ల సకిర్, 10 ఏళ్ల దానిష్, 5 ఏళ్ల అజాన్, 19 ఏళ్ల అమీయానా, 7 ఏళ్ల సుఖి, 9 ఏళ్ల సనీష్ ఉన్నారు. వీరు కాకుండా ప్రమాదంలో ఇద్దరు మహిళలు, 35 ఏళ్ల జరినా, 32 ఏళ్ల జూలి ప్రాణాలు కోల్పోయారు. అదే సమయంలో 38 ఏళ్ల ఇర్షాన్ అలియాస్ బంటీ కూడా ప్రమాదంలో మరణించారు. అతని కాలనీకి చెందిన సహ్యా జువీల్ కుటుంబ సభ్యులు బరౌలి గ్రామంలోని తమ బంధువుల ఇంటికి వెళ్లి తిరిగి వస్తున్న క్రమంగా ప్రమాదం జరిగినట్లు బారీ పోలీస్ స్టేషన్ అధికారులు తెలిపారు.

**కారణమిదేనా**  
గాయపడిన వారిలో బస్సు ప్రయాణికులు, డ్రైవర్, కండక్టర్ కూడా ఉన్నారు. ఈరోజు అన్ని మృతదేహాలకు సోష్టమార్గం నిర్వహించనున్నారు. ప్రమాదానికి కారణమైన రెండు వాహనాలను పోలీసులు అదుపులోకి తీసుకున్నారు.

ప్రస్తుతం ప్రమాదానికి గల కారణాలపై పోలీసులు ఆరా తీస్తున్నారు. ప్రమాదం జరిగిన తర్వాత పోలీసులు కేసు దర్యాప్తు చేసి ప్రమాదానికి గల కారణాలను తెలుసుకు నేందుకు ప్రయత్నిస్తున్నారు. ప్రస్తుతం ప్రాథమిక విచారణలో అతివేగం, అజాగ్రత్త ప్రమాదానికి కారణమని భావిస్తున్నారు. బస్సు డ్రైవర్‌పై కేసు సమాధు చేసుకున్న పోలీసులు అతడిని అదుపులోకి తీసుకుని విచారిస్తున్నారు.

**కుటుంబీకులు**  
ప్రమాదం తర్వాత ఆ ప్రాంతంలో విషాదనాడులు అలముకున్నాయి. మృతుల కుటుంబీకులు కన్నీరుమున్నీరుగా విలపిస్తున్నారు. హృదయ విచారకమైన ఈ ఘటన యావత్ ప్రాంతాన్ని కలచివేసింది. గత కొన్ని రోజులుగా హైవే ప్రాంతాలలో రోడ్డు ప్రమాదాలు ఎక్కువగా సంభవిస్తున్నాయి. ఇదే ప్రాంతంలో గతంలో కూడా ఓ యాక్సిడెంట్ జరిగింది. ఇప్పుడు కారు, బస్సు డ్రీకొన్న ప్రమాదంలో ఐదు మందికిపైగా మృత్యువాత పడ్డారు. ఇప్పుడు మళ్ళీ అదే ప్రాంతంలో యాక్సిడెంట్ జరగడం చర్చనీయాంశంగా మారింది.



